

08-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు నెంబరువార్ సతోప్రధానముగా తయారైనప్పుడు ప్రకృతి ప్రకోపాలు లేక వినాశనముల ఘోర్పు పెరుగుతుంది. ఈ పాత ప్రపంచము సమాప్తమవుతుంది.”

ప్రశ్న:- ఏ పురుషార్థము చేయు పిల్లలకు తండ్రి వారసత్వము పూర్తిగా ప్రాప్తిస్తుంది?

సమా:- 1. వారసత్వమును పూర్తిగా తీసుకోవాలంటే మొదట తండ్రిని తమ వారసునిగా చేసుకోండి. అనగా మీ వద్ద ఉన్న దానినంతా తండ్రికి అర్పించండి. తండ్రిని తమ బిడ్డగా చేసుకుంటే పూర్తి వారసత్వమునకు అధికారులుగా అవుతారు. 2. సంపూర్ణ పవిత్రులైనప్పుడు పూర్తి వారసత్వము లభిస్తుంది. సంపూర్ణ పవిత్రముగా కాకపోతే శిక్షలు తిని కొద్దిగా రెట్టలు(చిన్న పదవి) లభిస్తుంది.

ఓంశాంతి. పిల్లలు కేవలము ఒక్కరినే స్మృతి చేయకూడదు. ముగ్గురిని స్మృతి చేయాలి. భలే ఒక్కరే ఉన్నారు. కాని మీరు తండ్రి, శిష్యులు, సద్గురువు కూడా అయ్యారని మీకు తెలుసు. మనందరినీ వాపస్ తీసుకొని పోవుటకు వచ్చారు. ఈ క్రొత్త విషయాలు మీకు మాత్రమే తెలుసు. భక్తి నేర్పించేవారు, శాస్త్రములను తెలిపేవారందరూ మానవులని మీకు తెలుసు. వీరినైతే మనిషి అని అనరు కదా. మీరు నిరాకారులు. కూర్చుని నిరాకార ఆత్మలను చదివిస్తారు. ఆత్మ శరీరము ద్వారా వింటుంది. ఈ జ్ఞానము బుద్ధిలో ఉండాలి. మీరిప్పుడు బేహద్ తండ్రి స్మృతిలో కూర్చుని ఉన్నారు. అత్తిక పిల్లలారా! మీరు నన్ను స్మృతి చేస్తే పాపాలన్నీ సమాప్తమవుతాయని బేహద్ తండ్రి చెప్పారు. ఇక్కడ శాస్త్రములు మొదలైనవేవీ లేవు. తండ్రి మనకు రాజయోగము నేర్పిస్తున్నారని మీకు తెలుసు. ఎంత ఉన్నతాతి ఉన్నతమైన గొప్పటీచరు. కావున పదవిని కూడా ఉన్నతముగా ప్రాప్తి చేయిస్తారు. మీరు నెంబరువారు పురుషార్థానుసారము సతోప్రధానమైనప్పుడు యుద్ధము జరుగుతుంది. ప్రకృతి ప్రకోపాలు కూడా సంభవిస్తాయి. తప్పకుండా స్మృతి కూడా చేయాలి. జ్ఞానమంతా బుద్ధిలో ఉండాలి. క్రొత్త ప్రపంచము కొరకు ఈ జ్ఞానాన్ని పురుషోత్తమ సంగమ యుగములో ఒకేసారి మాత్రమే తండ్రి వచ్చి తెలియజేస్తారు. చిన్న పిల్లలు కూడా తండ్రిని స్మృతి చేస్తారు. మీరు బుద్ధివంతులు. తండ్రిని స్మృతి చేయుట వలన వికర్మలు వినాశనమవుతాయి. తండ్రి ద్వారా ఉన్నత పదవి పొందుకుంటామని తెలుసుకున్నారు. క్రొత్త ప్రపంచములో ఈ లక్ష్మీనారాయణులు పొందిన పదవి శివబాబా ద్వారానే పొందారని అని మీకు తెలుసు. ఈ లక్ష్మీనారాయణులే మరలా 84 జన్మల చక్రములో తిరిగి ఇప్పుడు బ్రహ్మ - సరస్వతిగా అయ్యారు. వీరే మరలా లక్ష్మీనారాయణులుగా అవుతారు. ఇప్పుడు పురుషార్థము చేస్తున్నారు. మీకు సృష్టి ఆదిమధ్యాంతముల జ్ఞానముంది. మీరిప్పుడు మూఢ నమ్మకముతో దేవతల ఎదుటకు వెళ్లి తల వంచరు. మానవులు దేవతల ఎదురుగా వెళ్లి స్వయమును పతితులమని చెప్పకుంటారు. మీరు సర్వ గుణ సంపన్నులు. మేము పాపులము, వికారులము. మాలో ఏ గుణమూ లేదు అని చెప్తారు. మీరు ఎవరిని మహిమ చేస్తూ ఉండినారో, అలాంటివారిగా ఇప్పుడు మీరే తయారవుతున్నారు. బాబా, ఈ శాస్త్రాలను చదువుట ఎప్పటి నుండి ప్రారంభించారు? అని అడుగుతారు. రావణ రాజ్యము ప్రారంభమైనప్పటి నుండి అని తండ్రి చెప్పారు. ఇవన్నీ భక్తిమార్గములోని సామగ్రి. మీరిక్కడ కూర్చున్నప్పుడు బుద్ధిలో మొత్తం జ్ఞానమంతా ధారణ చేయాలి. ఈ సంస్కారమును ఆత్మ తీసుకెక్కుంది. భక్తి సంస్కారము వెళ్లదు. భక్తి సంస్కారము కలిగినవారు పాత ప్రపంచములో మానవుల వద్ద జన్మ

తీసుకుంటారు. ఇది కూడా తప్పనిసరి. మీ బుద్ధిలో ఈ జ్ఞాన చక్రము తిరుగుతూ ఉండాలి. దీనితో పాటు బాబాను కూడా స్మృతి చేయాలి. బాబా మనకు తండ్రి కూడా అయినారు. తండ్రిని స్మృతి చేస్తే వికర్మలు వినాశనము అవుతాయి. తండ్రి మనకు శిక్షకులు కూడా అయినారు. కావున చదువంతా బుద్ధిలోకి వస్తుంది. సృష్టి చక్ర జ్ఞానము బుద్ధిలో ఉంది. దీని ద్వారా మీరు చక్రవర్తి రాజులుగా అవుతారు. (స్మృతియాత్ర జరుగుతుంది).

హింశాంతి. భక్తి మరియు జ్ఞానము. తండ్రిని జ్ఞానసాగరుడని అంటారు. వారికి భక్తి ఎప్పుడు ప్రారంభమవుతుందో, ఎప్పుడు పూర్తి అవుతుందో భక్తిలోని సారమంతా తెలుసు, మానవులకు తెలియదు. తండ్రి వచ్చి తెలుపుతారు. సత్యయుగములో మీరు దేవీ దేవతలుగా, విశ్వానికి అధికారులుగా ఉండేవారు. అక్కడ భక్తి అనే పేరు కూడా ఉండదు. ఒక్క మందిరము కూడా ఉండేది కాదు. అందరూ దేవీదేవతలే ఉండేవారు. తర్వాత ప్రపంచము సగము పాతదైనప్పుడు లేక 2500 సంవత్సరములు పూర్తయినప్పుడు లేక త్రేతా, ద్వాపర యుగముల సంగమ సమయములో రావణుడు వస్తాడు. సంగమము తప్పకుండా ఉండాలి. త్రేతా యుగము, ద్వాపర యుగముల సంగమములో దేవీదేవతలు వామమార్గములో క్రిందపడిపోయినప్పుడు రావణుడు వస్తాడు. ఇది మీకు తప్ప మరెవ్వరికీ తెలియదు. తండ్రి కూడా కలియుగాంతము, సత్యయుగాదుల సంగమములో వస్తారు. రావణుడు త్రేతా, ద్వాపర యుగముల సంగమములో వస్తాడు. ఇప్పుడు ఈ సంగమమును కళ్యాణకాలి అనరు. దానిని అకళ్యాణకాలి అనే అంటారు. తండ్రి పేరే కళ్యాణకాలి. ద్వాపర యుగము నుండి అకళ్యాణకాలి యుగము ప్రారంభమవుతుంది. తండ్రి చైతన్య బీజరూపులు. వారిలో పూర్తి వ్యక్తజ్ఞానమంతా ఇమిడి ఉంది. ఆ బీజము కూడా చైతన్యముగా ఉంటే, నా ద్వారా ఈ వ్యక్తము ఇలా పెరిగిందని అది కూడా తెలుపుతుంది. కాని జడమైనందు వలన తెలుపలేదు. బీజము వేయుట వలన వ్యక్తము మొదట చిన్నదిగా వస్తుందని మనకు తెలుసు. పెరిగిన తర్వాత ఫలములను ప్రారంభిస్తుంది. కాని చైతన్యముగా ఉన్నవారే అన్నిటిని తెలుపగలరు. ప్రపంచములో అయితే మానవులు ఏమేమో చేస్తూ ఉంటారు. కొత్త కొత్తవి ఆవిష్కరిస్తూ ఉంటారు. చంద్రుని వద్దకు వెళ్లుటకు ప్రయత్నిస్తారు. ఈ విషయములన్నీ మీరిప్పుడు వింటున్నారు. చంద్రుడు ఎలా ఉంటాడో చూసి పరిశీలించుటకు ఎన్ని లక్షల మైళ్ళ దూరము వరకు వెళ్తారు! సముద్రమును పరిశీలించుటకు ఎంత దూరము వెళ్తారు! కాని చివరి దశను చేరుకోలేరు. ఎక్కడ చూసినా నీరే ఉంటుంది. విమానములో పైకి వెళ్తారు. అందులో తిరిగి వచ్చేవరకు కూడా పెట్రోలు ఉండే విధముగా నింపాలి. ఆకాశము అనంతమైనది కదా. సాగరము కూడా అనంతమే. ఇక్కడ బేహద్ జ్ఞానసాగరులున్న విధముగా అక్కడ నీటి బేహద్ సాగరముంది. ఆకాశతత్వము కూడా బేహద్ గా ఉంది. భూమి కూడా బేహద్ గా ఉంది. వెళ్తూ ఉండండి. సాగరము క్రింద మరలా భూమి ఉంది. కొండ దేని పై నిలబడి ఉంది. భూమి పైన. భూమిని త్రవ్వతూ ఉంటే కొండలు వస్తాయి. దాని క్రింద నీరు కూడా వస్తుంది. సముద్రము కూడా భూమి పైన ఉంది. ఎంతవరకు నీరుందో వాటి చివరిదశను ఎవరూ చేరుకోలేరు. పరమపిత పరమాత్మ అనంతమైన తండ్రి. వారిని అనంతుడని అనరు. ఈశ్వరున్ని అనంతుడని మానవులంటారు. మాయ కూడా అనంతముగా ఉంది. కాని ఈశ్వరుడు అనంతముగా ఉండరని మీకు తెలుసు. ఇక ఆకాశము అనంతముగా ఉంది. ఇది పంచ తత్వాలు, ఆకాశము, వాయువు..... ఈ పంచ తత్వములు తమోప్రధానమైపోతాయి. ఆత్మ కూడా

తమోప్రధానమైనప్పుడు తండ్రి వచ్చి మరలా సతోప్రధానముగా చేస్తారు. ఎంత చిన్న ఆత్మ 84 జన్మలు అనుభవిస్తుంది. ఈ చక్రము తిరుగుతూనే ఉంటుంది. ఇది అనాది నాటకము. దీనికి అంతముండదు. ఇది పారంపర్యము నుండి వస్తూ ఉంది. ఎప్పటి నుండి ప్రారంభమైనదో చెప్పే అంతము కూడా ఉండాలి. క్రొత్త ప్రపంచము ఎప్పటి నుండి ప్రారంభమైనదో తెలియజేయాలి. తర్వాత పాతదవుతుంది. ఇది 5 వేల సంవత్సరముల చక్రము. ఇది తిరుగుతూనే ఉంటుందని మీకిప్పుడు తెలుసు. వార్షిక శాస్త్రాలలో సత్యయుగము యొక్క ఆయువు లక్షల సంవత్సరాలని వ్రాసేశారు. కావున మానవులు వింటూ వింటూ అదే సత్యమని అనుకుంటారు. భగవంతుడు వచ్చి తమ పరిచయమును ఎప్పుడు ఇస్తారో తెలియనందువలన కలియుగము ఆయుష్షు ఇంకా 40 వేల సంవత్సరములున్నవని చెప్పేస్తారు. మీరు తెలియజేసినంత వరకు వారికి తెలియదు. కల్పములో 5 వేల సంవత్సరములున్నవని, లక్షల సంవత్సరములు లేవని తెలుపుటకు మీరు నిమిత్తముగా ఉన్నారు.

భక్తిమార్గపు సామగ్రి ఎంత ఉన్నది! మానవుల వద్ద ధనముంటే ఖర్చు చేస్తారు. నేను మీకు ఎంత ధనము ఇచ్చి వెళ్లను! అని తండ్రి అంటారు. బేహద్ తండ్రి కావున బేహద్ వారసత్వము ఇస్తారు. దీని ద్వారా సుఖము కూడా లభిస్తుంది. ఆయుష్షు కూడా పెరుగుతుంది. తండ్రి పిల్లలకు చెప్తారు - “నా ప్రియమైన పిల్లలారా! ఆయుష్షాన్ భవ!” అక్కడ మీకు 150 సంవత్సరముల ఆయుష్షు ఉంటుంది. మృత్యువు ఎప్పుడూ కబళించదు. తండ్రి మీకు వరమునిస్తారు. మిమ్ములను ఆయుష్షంతలుగా తయారు చేస్తారు. మీరు అమరులవుతారు. అక్కడ ఎప్పటికీ అకాల మృత్యువుండదు. అక్కడ మీరు చాలా సుఖముగా ఉంటారు. అందువలన దానిని సుఖధామమని అంటారు. ఆయుష్షు కూడా పెరుగుతుంది. ధనము కూడా లభిస్తుంది. సుఖవంతులుగా కూడా ఉంటారు. నిరుపేదలుగా ఉన్నవారు కిరీటధారులవుతారు. దేవీ దేవతా ధర్మము స్థాపించుటకు తండ్రి వస్తారని మీ బుద్ధిలో ఉంది. అప్పుడు వృక్షము చిన్నదిగా ఉంటుంది. అక్కడ ఒకే ధర్మము, ఒకే రాజ్యము, ఒకే భాష ఉంటుంది. అప్పుడు విశ్వమంతటా శాంతి ఉందని అంటారు. విశ్వమంతటా పాత్రధారులుగా మనమే ఉంటామని ప్రపంచానికి తెలియదు. ఒకవేళ తెలిస్తే మనము ఎప్పటి నుండి పాత్ర చేస్తున్నామో చెప్పాలి. పిల్లలైన మీకిప్పుడు తండ్రి తెలియజేస్తున్నారు. బాబా ద్వారా లభించినది. మరెవ్వరి ద్వారా లభించదని గీతలో కూడా ఉంది కదా. భూమి, ఆకాశము మొత్తాన్ని విశ్వరాజధానిగా ఇచ్చేస్తారు. ఈ లక్ష్మీనారాయణులు విశ్వానికంతా అధికారులుగా ఉండేవారు. తర్వాత ఉన్న రాజులు భారతదేశానికి చెందినవారు. బాబా ఇచ్చేది మరెవ్వరూ ఇవ్వలేరని గాయనము కూడా ఉంది. తండ్రి వచ్చి ప్రాప్తి చేయిస్తారు. కావున ఈ జ్ఞానమంతా బుద్ధిలో ఉండాలి. దానిని ఇతరులకు కూడా తెలియజేయాలి. అర్థము చేసుకోవలసినది చాలా ఉంది. ఎవరు తెలియజేయగలరో ఇప్పుడు తెలిసిందా? బంధనముక్తులు. తండ్రి దగ్గరకు ఎవరైనా వస్తే ఎంతమంది పిల్లలున్నారని బాబా అడుగుతారు. అప్పుడు 5 మంది పిల్లలున్నారు, 6వ బిడ్డ శివబాబా అయితే, అందరికంటే చాలా గొప్ప బిడ్డ ఉన్నట్లు కదా. మనము శివబాబా వారిగా అయ్యి శివబాబాను మరలా తమవారిగా చేసుకుంటే విశ్వానికి అధికారులుగా తయారు చేసేస్తారు. పిల్లలు వారసులవుతారు. ఈ లక్ష్మీనారాయణులు శివబాబాకు పూర్తిగా వారసులు. ముందు జన్మలో శివబాబాకు తమదంతా ఇచ్చేశారు కావున వారసత్వము తప్పకుండా పిల్లలకు లభించాలి. నన్ను తప్ప మరెవ్వరినీ వారసులుగా చేసుకోవద్దని బాబా చెప్పారు. బాబా ఇదంతా మీదే. మీదంతా మరలా

మాదే అని అంటారు. మీరు మాకు మొత్తం విశ్వరాజ్యమునంతా వారసత్వముగా ఇస్తారు. ఎందుకనగా మా వద్ద ఏముందో దానినంతా మీకు ఇచ్చేశాము. డ్రామాలో రచింపబడింది కదా. అర్జునునికి వినాశనమును చూపించారు. చతుర్ముఖుని కూడా చూపించారు. అర్జునుడు మరెవరో కాదు. వీరికి సాక్షాత్కారమయ్యింది. రాజ్యము లభించేటప్పుడు శివబాబాను ఎందుకు వారసునిగా తయారు చేసుకోకూడదు? అని అనుకున్నారు. వారు మరలా మనలను వారసులుగా చేస్తారు. ఇది చాలా మంచి వ్యాపారము. ఎప్పుడూ ఎవరినీ ఏమీ అడుగలేదు. అంతా గుప్తముగా ఇచ్చేశారు. దీనిని గుప్త దానమని అంటారు. ఇతనికి ఏమయ్యిందో ఎవరికీ ఏమీ తెలియదు. ఇతనికి వైరాగ్యము కలిగింది. సన్మైత్రీయాడని కొందరనుకున్నారు. కావున పిల్లలు కూడా చెప్తారు - 5 మంది పిల్లలు ఉన్నారు. ఇక ఒక బిడ్డగా మేము శివబాబాను చేసుకుంటాము. ఇతను(బ్రహ్మ) కూడా తనదంతా బాబా ఎదురుగా ఉంచేశాడు. దాని ద్వారా చాలా మందికి సర్వీసు కలిగింది. (బ్రహ్మ)బాబాను చూసి ఇంటిని వదలి వెళ్ళిపోవాలనే ఆలోచన అందరికీ కలిగింది. అక్కడ నుండే హంగామా ప్రారంభమయ్యింది. ఇంటిని వదలి పెట్టి ధైర్యమును వారు చూపించారు. భట్టి జరిగిందని శాస్త్రాలలో కూడా వ్రాయబడి ఉంది. ఎందుకనగా వారికి ఏకాంతము తప్పకుండా కావాలి. తండ్రి తప్ప మరెవ్వరూ గుర్తుండరాదు. బంధుమిత్రులు మొదలైనవారు ఎవ్వరూ గుర్తు రాకూడదు. ఎందుకనగా పతితాత్మను తప్పకుండా పావనముగా తయారు చేయాలి. గృహస్థ వ్యవహారములో ఉంటూ పవిత్రముగా తయారవ్వమని తండ్రి చెప్తారు. ఇందులోనే సమస్తం, కష్టాలు వస్తాయి. ఇది స్త్రీ-పురుషుల మధ్యలో కొట్లాట పెట్టి జ్ఞానమని అనేవారు. ఎందుకనగా ఒకరు పవిత్రముగా ఉంటూ మరొకరు లేకుంటే అల్లకల్లోలము జరిగింది. వీరందరూ దెబ్బలు తిన్నారు. ఎందుకనగా అకస్మాత్తుగా క్రొత్త విషయము జరిగింది కదా. ఇంతమంది పాలిపోతున్నారు ఏమయ్యిందని అందరూ ఆశ్చర్యపడేవారు. మానవులకు అర్థము కాదు. ఏదో శక్తి ఉంది అని మాత్రము అనేవారు. తమ ఇంటిని వదలి పాలిపోయే విధముగా ఎప్పుడూ జరగలేదు. డ్రామాలో ఈ చరిత్ర అంతా శివబాబాది. కొందరు ఖాళీ చేతులతోనే వచ్చారు. ఇది కూడా ఆట. ఇంటిని అందరినీ వదలి వచ్చేశారు. ఏమీ గుర్తులేదు. కేవలము ఇది శరీరము. దీనితో పని చేయాలి. ఆత్మను కూడా స్మృతి యాత్ర ద్వారా పవిత్రముగా తయారు చేయాలి. అప్పుడే పవిత్రమైన ఆత్మలు వాపస్ వెళ్లగలరు. అపవిత్రమైన ఆత్మ స్వర్గానికి వెళ్లలేదు. ఆ నియమము లేదు. ముక్తిధామములో పవిత్రమైనవారే ఉండాలి. పవిత్రముగా తయారగుటకు ఎన్ని విఘ్నాలు వస్తాయి. ఇంతకుమునుపు ఇతర సత్సంగములకు వెళ్లడానికి ఆపేవారు కాదు. ఎక్కడికైనా వెళ్తుండేవారు. ఇక్కడ పవిత్రతా నియమము ఉన్నందున విఘ్నాలు వస్తాయి. పవిత్రముగా తయారుకాకపోతే వాపస్ ఇంటికి వెళ్లలేరని అర్థము చేసుకుంటారు. ధర్మరాజు ద్వారా శిక్షలను అనుభవించవలసి వస్తుంది. అప్పుడు చిన్న పదవి లభిస్తుంది. శిక్షలను అనుభవించకుంటే పదవి కూడా మంచిది లభిస్తుంది. ఇది అర్థము చేసుకోవలసిన విషయము. తండ్రి చెప్తారు - మధురమైన పిల్లలారా! మీరు నా దగ్గరకు రావాలి. ఈ పాత శరీరమును వదలి పవిత్ర ఆత్మగా తయారై రావాలి. తర్వాత పంచ తత్వాలు సత్ప్రధానముగా తయారైనప్పుడు సత్ప్రధానమైన క్రొత్త శరీరము మీకు లభిస్తుంది. అంతా అతాలాకుతలమై కొత్తదిగా తయారవుతుంది. బాబా ఇతనిలో వచ్చి ప్రవేశించిన విధముగా ఆత్మ కూడా ఏ కష్టమూ లేకుండా గర్భమహాలులోకి ప్రవేశిస్తుంది. మరలా సమయము వచ్చినప్పుడు బయటకు వస్తుంది. అప్పుడు లైటు వలె వెలుగుతుంది. ఎందుకనగా ఆత్మ పవిత్రముగా ఉంటుంది. ఇవన్నియు డ్రామాలో

రచింపబడినది. మంచిది!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియ స్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఆత్మను పావనముగా తయారు చేసుకొనుటకు ఏకాంత భట్టిలో ఉండాలి. తండ్రి తప్ప మరే బంధుమిత్రులు గుర్తుకు రాకూడదు.
2. బుద్ధిలో జ్ఞానమంతా ఉంచుకొని, బంధనముక్తులై ఇతరులకు సర్వీసు చేయాలి. తండ్రితో సత్కమైన వ్యాపారమును చేయాలి. తండ్రి ఏ విధముగా అన్నీ గుప్తముగా చేశారో అదే విధముగా గుప్తదానము చేయాలి.

వరదానము:- “కర్మల లెక్కాచారమును తెలుసుకొని అచలస్థితిని తయారు చేసుకొను

సహజయోగీ భవ!”

నడుస్తూ - నడుస్తూ ఏదైనా కర్మల లెక్కాచారము ఏదురైతే అందులో మనసు చలించరాదు. స్థితి హెచ్చు తగ్గులు కారాదు. వచ్చినప్పుడు పరిశీలించి దానిని దూరము నుండే సమాప్తము చేసుకోండి. ఇప్పుడు యుద్ధము చేయు యోధులుగా కాకండి. సర్వశక్తివంతుడైన తండ్రి జతలో ఉంటే మాయ కదిలించజాలదు. కేవలం నిశ్చయమనే పునాదిని ఆచరణలోకి తీసుకురండి. సమయానికి ఉపయోగించుకుంటే సహజ యోగులైపోతారు. ఇప్పుడు నిరంతర యోగులుగా కండి. యుద్ధము చేసే యోధులుగా కాకండి.

స్లోగన్:- “డబుల్ లైట్ గా ఉండాలంటే మీ బాధ్యతల భారమంతా తండ్రికి అప్పగించండి

(ఆధీనము చెయ్యండి)”